

□
KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: sliemalocalcouncil.com

LAQGĦAT TAL-KUNSILL TAS-SLIEMA TAD-DISA' LEĠISLATURA - LAQGĦA NUMRU 32

It-tnejn u tlettin seduta tad-disa' leġislatura tal-Kunsill Lokali Tas-Sliema nżammet nhar l-Erbgħa 23 ta' Ġunju 2021 fis-6pm. Il-laqgħa saret ġewwa s-sala.

PREŻENTI

Anthony Chircop	Sindku
Graziella Attard Previ	Vici Sindku
Anton Debono	Kunsillier
John Pillow	Kunsillier
Paul Radmilli	Kunsillier
Kevin Wain	Kunsillier
Vivien Galea Pace	Kunsilliera
Ilona Fenech	Kunsilliera
Emanuel Borg	Kunsilliera
David Muscat	Kunsillier
Wallace Vella Baldacchino	Kunsillier

ASSENTI B'APPOLOGIJA
(Skont Ordni Permanenti 14A (3))

Vivien Galea Pace	Kunsilliera
David Soler	Kunsillier

ASSENTI

n/a

UFFIĊĠJALI PREŻENTI

Anthony Attard	Segretarju Eżekuttiv
----------------	----------------------

Is-Seduta bdiet b'din l-Agenda fis-18.13:

- 32.1 Qari tal-ittri ta' apologiji;
- 32.2 Kunsiderazzjoni u Approvazzjoni tal-Minuti 29 u 30;
- 32.3 Komunikazzjoni mis-Sindku;
- 32.4 Twegibiet għall-mistoqsijiet tal-Kunsilliera;
- 32.5 Rapporti;
- 32.6 Items Oħra
- 32.7 Kunsiderazzjoni u Approvazzjoni tar-Rapporti tal-laqqgħat ta' Kumitat u/jew Sotto Kumitati;
- 32.8 Kunsiderazzjoni u Approvazzjoni tal-iskeda ta' pagamenti ;
- 32.9 Mozzjonijiet
- 32.10 Tmiem tal-laqqgħa u data tas-seduta li jmiss

32.1 QARI TAL-ITTRI TA' APOLOGIJI

- 32.1.1 Is-Segretarju Eżekuttiv qal illi l-kunsillieri P.P.Portelli u D.Soler mhumiex se jattendu peress illi għandhom impenji oħra.

32.2 KUNSIDERAZZJONI U APPROVAZZJONI TAL-MINUTI 29 U 30

- 32.2.1 Il-kunsillier E.Borg ippropona li l-Minuti jiġu approvati. Il-kunsilliera K.Wain issekondat l-proposta. Il-minuti ġew approvati unaniment.

Minuti nru 31

32.3 KOMMUNIKAZZJONI MIS-SINDKU

- 32.3.1 Is-Sindku informa li waslet l-approvazzjoni tal-Lands għad-devoluzzjoni tal-area taħt il-Playing Field ta' Exiles fejn homm rata ta' €47,700 fis-sena kera li għanda tiġi mill-Kunsill. Qal illi f'dal-istadju hemm bzonn illi l-ewwel u qabel kollox il-Kunsill ikun konvint bil-proġett.
Il-kunsillier P.Radmilli qajjem il-punt illi hemm bzonn isir laqqgħa mall-PA sabiex inkunu ċerti lierna iterni fil-BOQ se jkunu eliġgħibli għall-fondi u lierna le Is-Sindku ppropona li f'dan l-istadju nitkellrnu mall-Perit u wara jsiru diskussjonijiet mall-accountant, fil-fratemp nitkellmu mall-Planning ħalli naraw x'inhu eliġgħibli u lierna affarijiet mhumiex eliġgħibli. Il-kunsillier P.Radmilli qal illi xorta tibqa importanti r-risposta dwar id-DPF għalhiex tibqa l-fatt illi mhux kull spiża tista tkun eliġgħibli għall-fondi, waqt illi la se jkun

Exiles

hemm introjtu mill-proġett jista jkun il-fatt illi jnaqsu l-ammont ta' fondi li niehdu mid-DPF.

Wara diskussjoni kien hemm qbil illi nitkellmu mall-Perit biex niehdu idea dwar estimi sabiex tinbenna l-car park sabiex l-accountant wara jkun f'pożizzjoni biex jaħdem fuq *feasibility study*. Wara jsir laqgħa mad-DPF.

32.3.2 Is-Sindku qal illi haddieħor wera interess għal Villa Schinas u ġejna mitlubin nibagħtu proposta tagħna sal-15 ta' Ġunju. Il-proposta ġiet ippreżentata lill-kunsilliera.

Is-Sindku qal illi fil-fehma tiegħu tkun offiża jekk ma jaċċettawx il-proposta tal-Kunsill wara li ilna nuru interess sabiex din il-binja storiku tiġi użata għall-interess tal-komunita. Talab għall-approvazzjoni tal-Kunsill sabiex inkomplu bl-interess fil-proġett. Il-Kunsill qabel.

Is-Sindku qal ukoll illi r-Regġun qegħdin ifittxu post għalihom u jista jkun illi jidhru magħna huma, izda din tibqa decizjoni tagħhom.

32.3.3 Is-Sindku talab informazzjoni dwar ic-CfQ għall-powerwashing tal-bajjiet. Is-Segretarju Eżekuttiv qal illi hemm evalwaturi li għadom ma hadux hsieb ix-xogħol. Qal illi kull kunsillier irċieva vidjo dwar kif tintuża s-sistema, waqt illi ltaqa ma daww illi xtaqu jagħmlu l-ewwel waħda flimkien miegħu, izda għal xi raġuni ma saritx l-evalwazzjoni tagħha.

Żied illi għat tender tal ħamem hadd ma tefa bid.

32.3.4 Is-Sindku qal illi waslu l-istickers għal Junk Mall. Wara diskussjoni kien hemm qbil illi ssir trial ta' ġimagħtejn fejn in-nies jiġu l-Kunsill biex jiġbru dawn l-istickers halli naraw jekk din hi l-aħjar mod biex jitqassmu.

32.3.5 Is-Sindku lmentat li l-messaġġi tal-Kunsill mhumiex qegħdin joħorġu kif xicraq, u f'każijiet m'hu qed joħroġ xejn u għalhekk isugherixxa li nappuntaw persuna biex jieħu hsieb il-messaġġi li joħorġu fuq il-mezzi soċjali. Żied illi hu tkellem mall-kunsillier P.P.Portelli li jieħu hsieb dawn il posts u qal illi għandu bżonn assistenza. Is-Sindku lmentat wkoll illi hemm kunsilliera li jrrispondu għal xi posts mill-pubbliku meta anqas ikunu jafu bizzejjed informazzjoni.

Il-kunsillier P.Radmilli qal illi ma jaqbilx illi hemm bżonn insibu persuna minn barra l-Kunsill. Il-kunsillier W.V.Baldacchino u l.Fenech offrew li jassistu sabiex joħorġu dawn il-messaġġi. Dawn

il-messaġġi għandom joħorġu mill-Kunsill u jiġu shared wara.

Il-kunsillier J.Pillow talab illi jkun skużat fit-8pm.

- 32.3.6 Is-Sindku fakkar illi kienet qamet każ fejn persuna tefgħat proposta għal fondi f'isem il-Kunsill mingħajr ma saret konsultazzjoni magħna. Il-kunsillier P.Radmilli qal illi dwar din ittiegħdet deċiżjoni diġa. Is-Sindku qal illi qed iressaqha għax b'xi mod dawn il-fondi ġew approvati u hemm €25,000 dovuti lill-Kunsill. Fejn €5,000 imorru lejn il-persuna li se tassisti fl-organizzazzjoni.
- Il-kunsillier P.Radmilli qal illi din il-programm toffri ħafna possibiltajiet tajbin izda hemm bzonn illi nkunu ċerti li l-affarijiet saru kif suppost. Jekk m'għandomx firma mir-rappreżentanti tal-Kunsill u dawn aċċettaw proposta tagħna, fil-fehma tiegħu hemm 'alarm bells' u jemmen illi m'għandnix nidflu magħhom jekk mhumieq qegħdin jaħdmu kif suppost.
- Is-Sindku qal illi jifhem dawn il-punti izda anqas jixtieq illi nitilfu l-flus, jew l-opportunita. Qal illi postijiet oħra ħadu l-flus mill-bidu nett. Il-kunsillier P.Radmilli qal tajjeb illi nibdew napplikaw, izda li l-affarijiet isiru kif suppost.
- Wara diskussjoni ġie deċiż illi nivverifikaw x'għara rigward din l-applikazzjoni waqt illi nuru interess f'applikazzjonijiet oħra.

Il-kunsillier E.Borg talab biex ikun skużat fit-8.15pm. Kien skużat biex jitlaq mis-seduta.

- 32.3.7 Il-kunsillier W.V.Baldacchino qal illi hemm għaqda [UISP] minn Sqallija li jipromwovu skambji ta' parteċipazzjoni sportiva u l-iktar ħaġa fil-viċin hija li jkun hemm tournament tal-futbol 5-a-side tan-nisa. It-tema hija kontra l-abbuzzi li jsiru fuq in-nisa. Sentejn ilu l-Imġarr kienu ħadu sehem u rebħu u se jergaw jipparteċipaw din is-sena. Fl-istess ħin se jkun hemm skambju kulturali wara t-tournament. Żied illi l-kowċ tan-nisa tat-tim tal-lokalita unet x-xewqa tagħha biex tibgħat 10 plejers.
- Il Kunsill se jara kif għandna ngħinu sabiex anka tiġi organizzata package għar-residenti li jixtiequ jtilaw jaraw it-tournament.
- 32.3.8 Il-kunsillier W.V.Baldacchino qal illi grupp ta' żagħżagħ avviciawħ sabiex isir Open Air Gym fejn iffokaw primarjament f'Ġnien Bonello Depuis. Qal illi tkellem mall-Ministru tal-Isport u bħala Ministeru huma lesti jikkunsidraw illi tiġi iffinanzjata l-proġett, bil-

kundizzjoni li l-Kunsill jipprovdi pjanta tal-perit fejn hemm bżonn isiru l-interventi.
Il-Kunsill qabel illi mmexxu.

Il-Viċi Sindku dañlet għall-ħabta ta 8.30pm

32.3.9 Il-kunsillier W.V.Baldacchino tkompla li hemm area moħli fejn il-ġnien u ppropona li l-apparat isir hemmhekk. Kien hemm qbil illi mmexxu bil-proġett sabiex wara li jsiru l-costings tal-Perit inkunu f'pożizzjoni biex nibagħtu lil Ministeru biex jikkunsidraw il-fondi tal-proġett.

Il-kunsillieri D.Muscat u W.V.Baldacchino talbu biex jiġu skużati mil-laqgħa peress illi kellom impenji oħra biex jattendu. Kienu skużati u telqu fit-8.45pm

32.4 TWEĠĠIBIET GĦALL-MISTOQSJIET

32.4.1 Ma kien hemm l-ebda mistoqsija

32.5 Rapport

32.5.1 Ma kien hemm l-ebda kummenti fuq ir-rapporti li inbagħtu

32.6 Items Oħra;

32.6.1 Il-kunsillier I.Fenech staqsiet dwar il-possibilita li ssir grawnd tal-futbol 3-a-side u basketball rings fejn il-Playing Field tal-Exiles bħali parti mill-proġett li se ssir hemmhekk. Is-Sindku qal illi fil-passat il-kunsillier P.Radmilli li ppropona l-istess ħsieb u qal illi m'għandu l-ebda problemi sabiex isir emenda fil-pjanti.

32.6.2 Is-Sindku qal illi waqt ix-xogħolijiet li qed isir ġewwa Pjazza Lunzjata, IM sabu d-daħla għax-xelters. L-għada tal-laqgħa għanda ssir visita tas-Superintendenza u qal huwa ġustifikat illi jsir spezzjoni tagħhom.

Il-kunsillier J.Pillow wasal lura fid-9pm. Is-Segretarju Eżekuttiv qal illi għaddew tlett sigħat mill-bidu tal-laqgħa u staqsa jekk hemm qbil unanimu li l-lagħat titkompla. Kien

hemm qbil unanimu.

- 32.6.3 Il-kunsillier J.Pillow qal illi l-area fejn saret ix-xogħol tal-Kunsill quddiem il-Maypole [Dingli str.] niżlet. Is-Sindku fakkar illi kuntratturi li jagħmlu xogħolijiet fit-toroq ikun intrabat fuq manutenzjoni għal ċertu perjodu ta' ħin. Is-Sindku qal hemm issue simili ġewwa triq Depiro.
- 32.6.4 Il-kunsillier J.Pillow qal illi kien hemm aparat fil-Playing Fields illi kellom ħsarat u hu ra li kienu għadom taħt garanzija. Qal illi importanti dawn il-garanziji inzommu għajnejna fuqhom. Żied illi l-istess ġara mall-pits ta' Dingli str. Il-Kunsill qabel illi nibdew nieħdu rendikont ta' kull tip ta' garanzija ġo file separata minn dawk li jkollom x'jaqsmu ma' proġetti partikolari, biex b'hekk tkun eħfef biex tinżamm kontroll fuqhom.
- 32.6.5 Is-Sindku qal illi fil-11 ta' Ġunju kella tiġi in vigore il-bye law dwar il-kabini. Qal illi saret laqgħa ma stakeholders u li wassalna f'kompromess li jitressqu l-A frames, bi ftehim illi jithallew tnejn. L-għada, mill-parti tal-operaturi, saret din l-azzjoni. Qal illi issa jonqos l-imbarazz li għanda titneħħa u jsiru l-ġodda, pero ġejna f'sitwazzjoni li għanda titwaħħal sticker biex turi li dawn huma mitluqa fuq il-post u għandom jitneħħew u l-pulizija offrew li jsir tagħhom. Il-kunsillier P.Radmilli qal illi l-isticker tagħhom m'għanda l-oġġetti logali la ma tittrattax dik il bye law. Ġie deċiż illi l-Kunsill jordna madwar 50 sticker u jitwahhlu mill-Kunsill
- 32.6.6 Il-kunsillier P.P.Portelli fakkar illi fis-16 ta' Ġunju se titqassam il-fuljett u fiha se jkun hemm supplement ta' Sliema Wanderers illi se jdaħħlu f'kull fuljett.
- 32.6.7 Is-Segretarju Eżekuttiv qal illi kien bagħat il-proposta ta' GreenPak bħala l-unika skema li urew interess fil-ġbir tal-iskart riċekkabli. Qal illi fost is-suggerimenti tal-kunsilliera, dawn waslu għand il-GreenPak u kien hemm qbil fuqhom kollha. Il-Kunsill qabel illi mmexxu.
- 32.6.8 Il-kunsillier A.Debono qat illi ftti wara l-Milied semmejna l-possibilita li nagħmlu presepju u ħa ħsieb biex jara x'jista jsir. Qal illi hemm proposta sabiex isir 'life size statues' u ppropona li ssir fejn il-Tlett Sigriet. Dawn ikunu statwi li naraw fil-marċijiet u magħmulin mill-fiber. Il-Viċi Sindku staqsiet jekk dawn jibqaw

tajbin barra fejn ikunu esposti għall-elementi naturali. Il-kunsillier J.Pillow qal illi fil-fehma tiegħu dawn ma jiġux apprezzati u hemm il-possibilita li jsiru att vandali fuqhom. Issuġerixxa li minflok isiru cut outs u dawn isiru f'diversi positijiet madwar il-lokalita. Il-kunsillier I.Fenech qalet illi ma taqbilx mall-cut-outs waqt illi l-kunsillier K.Wain qabel illi tkun xi haġa speċjali wara li ma kienx hemm ċelebrazzjonijiet għal Milied 2020 u qabel illi jsiru madwar il-lokalita.

32.6.9 Fuq il-punt preċedenti s-Sindku fakkar illi qabel il-Covid saret arrangament ma hotel partikolari sabiex l-area tal-tlett sigriet tkun imzejna u mantenuta minn naħa tagħhom bħala parti mis-CSR izda minħabba l-pandemija ma sarux u ma jarax kif nistaw niffaċjawhom bhalissa.

32.6.10 Is-Sindku rringrazzja lill-kunsillier J.Pillow talli baqa jinsisti biex insibu assistenza għax-xogħolijiet li kellom isiru fil-Public Conveniences ta' Ġnien Indipendenza. Qal illi hemm kuntratt ta' 1999 li torbot lil Kunsill tiegħu ħsieb kull tip ta' manutenzjoni avolja ma kien hemm l-ebda devoluzzjoni. Il-kunsillier J.Pillow qa sibna ħafna kooperazzjoni u tnadfet u inbiddu float switches. Avolja l-pompa ma ġietx indirizzata bhalissa qed taħdem.

Il-kunsillier P.Radmilli talab illi jkun skużat fl-9.35pm. Kien skużat u telaq mill-kamra tal-laqqgħa

32.6.11 Is-Sindku qal lill dak l-inhar tal-laqqgħa saru 5 planters godda ġewwa triq Għar il-Lembi.

32.6.12 Il-kunsillier A.Debono qal illi rċieva talba biex il-fustun li tibda fl-area ta' Taormina tasal sa fejn Mr. Softy. Il-Kunsill approva.

31.7 Kunsiderazzjoni u Approvazzjoni tar-Rapporti tal-laqqgħat ta' Kumitati u'jew Sotto Kumitati

32.7.1 Ma kien hemm l-ebda rapport.

32.8 Kunsiderazzjoni u Approvazzjoni tal-iskeda ta' pagamenti;

32.8.1 Mal-lista li ntbghatet lill-Kunsilliera gew imressqa zewg pagamenti ohra wiehed lis-Socjeta Filarmonika Sliema Ewro 350) kif ukoll lil Stephanie Spiteri dwar gift lil Bialystok (Ewro 110) Kien hemm

qbil. Il-kunsillier A.Debono ippropona li l-pagamenti jiġu aċċettati.
Il-kunsillier K.Wain ssekonda.

32.9 Mozzjonjiet;

32.9.1 Ma kien hemm ebda mozzjoni

32.10 Tmiem tal-laqgħa u data tas-seduta li jmiss

32.10.1 Is-Seduta ntemmet fil-22.15. Seduta oħra ġiet imsejha nhar l-Erbgħa 28 ta' Lulju 2021.

Minuti approvati llum nhar l-Erbgħa 28 ta' Lulju 2021

(IFFIRMATA)

Anthony Chircop
Sindku

(IFFIRMATA)

Anthony Attard
Segretarju Eżekuttiv